सत्य निरुपण तथा मेलमिलाप आयोग नियमावली, २०७२

नेपाल राजपत्रमा प्रकाशित मिति

२०७२/११/३०

बेपत्ता पारिएका व्यक्तिको छानिबन, सत्य निरुपण तथा मेलिमिलाप आयोग ऐन, २०७१ को दफा ४४ ले दिएको अधिकार प्रयोग गरी सत्य निरुपण तथा मेलिमिलाप आयोगको परामर्शमा नेपाल सरकारले देहायका नियमहरू बनाएको छ ।

परिच्छेद—१

प्रारम्भिक

- पंक्षिप्त नाम र प्रारम्भः (१) यी नियमहरूको नाम "सत्य निरुपण तथा मेलिमिलाप आयोग नियमावली, २०७२" रहेको छ ।
 - (२) यो नियमावली तुरुन्त प्रारम्भ हुनेछ ।
- २. परिभाषाः विषय वा प्रसङ्गले अर्को अर्थ नलागेमा यस नियमावलीमा,-
 - (क) "अनुसन्धान अधिकारी" भन्नाले मानव अधिकारको गम्भीर उल्लङ्घनका सम्बन्धमा आयोगले छानिबन गर्न तोकेको अनुसन्धान अधिकारी समझनु पर्छ र सो शब्दले आयोगबाट अनुसन्धान गर्नका लागि गठन गरिएका उपसमिति वा कार्यटोली समेतलाई जनाउँछ ।
 - (ख) "उजूरीकर्ता" भन्नाले यस नियमावली बमोजिम उजूरी दिने व्यक्ति सम्झनु पर्छ ।
 - (ग) "ऐन" भन्नाले बेपत्ता पारिएका व्यक्तिको छानबिन, सत्य निरुपण तथा मेलमिलाप आयोग ऐन, २०७१ सम्झनु पर्छ ।
 - (घ) "छानबिन समिति" भन्नाले ऐनको दफा ६ को उपदफा (२) बमोजिम गठन गरिएको छानबिन समिति सम्झनु पर्छ ।

परिच्छेद-२

उज्री सम्बन्धी व्यवस्था

- ३. <u>उजूरी माग गर्न</u>ेः (१) सशस्त्र द्वन्द्वको क्रममा मानव अधिकारको गम्भीर उल्लङ्घन सम्बन्धी घटनाको सम्बन्धमा पीडित वा निजको तर्फबाट आयोगमा उजूरी दिन आयोगले सार्वजनिक सूचना प्रकाशन गरी उजूरी माग गर्नेछ ।
 - (२) उपनियम (१) बमोजिम उजूरी माग गरेको सूचनामा उजूरी दिने अवधि, तरिका र स्थान समेत उल्लेख गर्नु पर्नेछ ।
 - (३) उपनियम (२) बमोजिम उजूरी दिने अविध अपर्याप्त भएको भन्ने लागेमा आयोगले उजूरी दिने म्याद थप गर्न सक्नेछ ।

तर यस उपनियम बमोजिम उजूरी दिने म्याद थप गर्दा आयोगको कार्याविध समाप्त हुनुभन्दा कम्तीमा छ महिना भन्दा कम हुने गरी उजूरी दिने म्याद थप गर्न सिकने छैन ।

४. <u>उजूरी वा जानकारी दिन सक्नेः</u> (१) उजूरी दिन चाहने पीडित आफैं वा निजको तर्फबाट कसैले आयोग वा आयोगले तोकेको स्थानमा उपस्थित भई वा हुलाक, इमेल वा अन्य विद्युतीय माध्यमबाट अनुसूची—१ बमोजिमको ढाँचामा आफूसँग भएका सबै प्रमाण संलग्न गरी उजूरी दिन सक्नेछ ।

तर सो ढाँचा बमोजिम उजूरी नपरेको कारणले मात्र सो सम्बन्धमा कारबाही गर्न बाधा पर्ने छैन ।

- (२) कसैले मौखिक रुपमा उजूरी दिन चाहेमा आयोगले उजूरीकर्ताले भनेका कुराहरु अनुसूची—१ को ढाँचामा लिपिवद्ध गरी निजलाई पढीबाची सुनाई निजको दस्तखत समेत गराउनु पर्नेछ ।
- (३) उपनियम (१) बमोजिम इमेल वा अन्य विद्युतीय माध्यमबाट पर्न आएको उजूरी सम्बन्धित कर्मचारीले प्रिन्ट गरी प्रमाणित गरी राख्नु पर्नेछ ।
- (४) उपनियम (१) बमोजिम कुनै उजूरी टेलिफोनबाट प्राप्त भएमा सम्बन्धित कर्मचारीले सो को अभिलेख खडा गरी राख्नु पर्नेछ ।

- (५) आयोगले मानव अधिकारको गम्भीर उल्लङ्गन सम्बन्धी घटनाका सम्बन्धमा कुनै स्रोतबाट प्राप्त गरेको जानकारीलाई समेत उजूरीको रुपमा लिन सक्नेछ ।
- (६) कसैले आयोग समक्ष आफनो परिचय नखुलाई कुनै साङ्केतिक नामबाट आयोगको इमेल वा फयाक्स मार्फत उजूरी दिएमा आयोगले त्यस्तो उजूरी लिन सक्नेछ ।

तर त्यस्तो उजूरी सम्बन्धित पक्षले सनाखत नगरेसम्म दर्ता किताबमा दर्ता गरिने छैन।

- (७) अदालत बाहेक अन्य कुनै निकायमा दर्ता भएको उजूरी आयोगले सम्बन्धित निकायबाट झिकाउने आदेश दिन सक्नेछ ।
 - (८) आयोगमा उजूरी दर्ता गर्दा कुनै दस्तुर लाग्ने छैन ।
- प्र.
 उज्री सम्बन्धी विशेष व्यवस्थाः
 (१) बालबालिका, जेष्ठ नागरिक, अपाङ्गता भएका तथा

 यौनजन्य हिंसामा परेका व्यक्तिलाई उज्री दिन सहजता प्रदान गर्न आयोगले देहाय

 बमोजिमको व्यवस्था गर्न सक्नेछः—
 - (क) आयोगले तोकेको नजिकको सरकारी कार्यालय, स्थानीय तह वा मानव अधिकारको गम्भीर उल्लङ्घनका सम्बन्धमा काम गर्न नेपाल सरकारबाट गठन भएको कुनै निकाय मार्फत उजूरी दिन,
 - (ख) आयोगले उपलब्ध गराएको फोन नम्बरमा मौखिक रुपमा उजूरी दिन,
 - (ग) महिलाको हकमा उपलब्ध भएसम्म महिला कर्मचारी मार्फत उजूरी दिन,
 - (घ) उजूरी वा जानकारी दिनका लागि बेग्लै कक्ष र आवश्यकता अनुसार दोभाषे वा सहजकर्ताको समेत व्यवस्था गर्न,
 - (ङ) आयोग समक्ष उपस्थित भई उजूरी वा निवेदन दिन असमर्थ व्यक्तिको हकमा आयोगबाटै कर्मचारी खटाई निजको उजूरी वा निवेदन लिन ।
 - (२) यस नियम बमोजिम उजूरी लिने निकायले आफू समक्ष प्राप्त भएको उजूरी सात दिनभित्र आयोगमा पठाई दिनु पर्नेछ ।

- (३) उपनियम (२) बमोजिमको समयभित्र आफु समक्ष प्राप्त हुन आएको उजूरी नपठाउने सम्बन्धित निकायका प्रमुखलाई आयोगले विभागीय कारबाहीका लागि अिंदियारवाला समक्ष लेखी पठाउन सक्नेछ ।
- (४) यस नियम बमोजिम उजूरी लिदा नियम ४ बमोजिमको व्यवस्था अवलम्बन गर्नु पर्नेछ।
- (५) उजूरी वा जानकारी दिन आउने व्यक्तिलाई कुनै कर्मचारीले अपमान, अवहेलना वा दुर्व्यवहार गरेमा त्यस्तो कर्मचारीलाई आयोगले प्रचलित कानून बमोजिम कारबाही गर्न सम्बन्धित निकायमा लेखी पठाउन सक्नेछ ।
- ६. <u>उजूरी वा जानकारी दर्ता गर्नेः</u> (१) आयोगमा नियम ४ र ५ बमोजिम पर्न आएका उजूरी वा जानकारी सम्बन्धित कर्मचारीले अनुसूची—२ बमोजिमको उजूरी दर्ता किताबमा दर्ता गरी सम्बन्धित व्यक्तिलाई अनुसूची—३ बमोजिम उजूरी दर्ताको निस्सा दिनु पर्नेछ ।
 - (२) उपनियम (१) मा जुनसुकै कुरा लेखिएको भए तापनि इमेलबाट उजूरी वा जानकारी प्राप्त भएकोमा उजूरीकर्तालाई सोही माध्यमबाट उजूरी प्राप्त भएको जानकारी दिनु पर्नेछ ।
 - (३) कुनै व्यक्तिले एकै विषयमा एकभन्दा बढी उजूरी दिएमा वा एकभन्दा बढी व्यक्तिले एकै विषयमा उजूरी दिएमा सम्बन्धित कर्मचारीले तीमध्ये एउटा उजूरीमात्र दर्ता गरी अन्य उजूरीलाई दर्ता भएको उजूरीसाथ संलग्न गरी राख्नु पर्नेछ ।
 - (४) उपनियम (३) बमोजिम एउटा उजूरी दर्ता भएमा त्यसै विषयमा पर्न आएका अन्य उजूरीको लगत कट्टा गर्नु पर्नेछ ।
- ७. <u>उजूरी वा जानकारी तामेलीमा राखेः</u> (१) आयोगले देहायको अवस्थामा आफू समक्ष प्राप्त उजूरी वा जानकारीलाई तामेलीमा राख्न सक्नेछः—

(क) सशस्त्र द्वन्द्वको अवधि बाहेक अन्य अवधिमा घटेका घटनासँग सम्बन्धित उजूरी,

- (ख) खण्ड (क) मा उल्लिखित अवधिमा मानव अधिकारको गम्भीर उल्लङ्घन भए तापनि सशस्त्र द्वन्दसँंग असम्बन्धित देखिन आएका उजूरी,
- (ग) आयोगको अधिकार क्षेत्र भित्र नपरेका उजूरी,
- (घ) नियम ३ बमोजिम आयोगले उजूरी दर्ता गर्न दिएको म्याद समाप्त भएपछि प्राप्त भएका उजूरी,
- (ङ) प्रथम दृष्टिमा तथ्य तथा प्रमाणको अभाव देखिएको वा अस्पष्ट उजूरी,
- (च) आयोगबाट तामेलीमा रही सकेको उजूरी सम्बन्धी विषयमा नयाँ प्रमाण पेश नगरी पुनः सोही विषयमा दिएको उजूरी,
- (छ) बेनामी उजूरी,
- (ज) ऐन तथा यस नियमावली बमोजिम मेलमिलाप भएका विषयको उजूरी।
- (२) उपनियम (१) मा जुनसुकै कुरा लेखिएको भए तापिन अनुसन्धान अधिकारीले नियम १० को उपनियम (२) बमोजिम आयोग समक्ष दिएको प्रारम्भिक प्रतिवेदन उपर छलफल गरी आयोगबाट उजूरी वा जानकारी तामेलीमा राख्ने निर्णय भएमा त्यस्तोे उजूरी वा जानकारी समेत तामेलीमा राखिनेछ ।
- (३) उपनियम (१) वा (२) बमोजिम आयोगबाट कुनै उजूरी वा जानकारी तामेलीमा राख्ने निर्णय भएमा आयोगले सो को जानकारी सम्बन्धित व्यक्तिलाई दिनु पर्नेछ ।
- (४) उपनियम (१) वा (२) बमोजिम आयोगबाट कुनै उजूरी वा जानकारी तामेलीमा राख्ने निर्णय भएमा उजूरी साथ प्राप्त सक्कल कागजात सम्बन्धित उजूरीकर्तालाई फिर्ता गर्नु पर्नेछ ।
- (५) यस नियम बमोजिम उजूरी वा जानकारी तामेलीमा राख्ने निर्णय भएमा आयोगको उजूरी दर्ता किताबबाट त्यस्तो उजूरी वा जानकारीको लगत कट्टा गर्नु पर्नेछ ।
- द. तामेलीमा रहेका उजूरी जगाउन सक्ने: (१) नियम ७ बमोजिम तामेलीमा राखिएको उजूरी वा जानकारीको व्यहोरालाई पृष्टि गर्ने कुनै ठोस सबुत प्रमाण सिहत सो विषयमा छानिबन गर्न कसैले आयोगमा निवेदन दिएमा वा आयोगले छानिबन गर्दे जाँदा कुनै ठोस सबुत प्रमाण प्राप्त

हुन आएमा आयोगले त्यस्तो उजूरी वा जानकारी तामेलीबाट जगाउने निर्णय गरी छानबिनको कारबाही प्रारम्भ गर्न सक्नेछ ।

- (२) उपनियम (१) बमोजिम कुनै उजूरी वा जानकारी तामेलीबाट जगाउने निर्णय भएमा त्यस्तो उजूरी वा जानकारी आयोगको उजूरी दर्ता किताबमा पुनः दर्ता गरिनेछ ।
- ९. सम्बन्धित निकायमा पठाउन सक्नेः (१) आयोग समक्ष परेको कुनै उजूरी आयोगको कार्यक्षेत्रभित्र नपरी अन्य कुनै निकायसँग सम्बन्धित देखिन आएमा आयोगले त्यस्तो उजूरी र सो सम्बन्धी कागजात सम्बन्धित निकायमा पठाउन सक्नेछ ।
 - (२) उपनियम (१) बमोजिम कुनै उजूरी आयोगको कार्यक्षेत्रभित्र नपर्ने भई अन्य निकायमा पठाइएकोमा आयोगले सो को जानकारी सम्बन्धित व्यक्तिलाई दिनु पर्नेछ ।

परिच्छेद-३

उजूरी छानबिन सम्बन्धी व्यवस्था

- १०. प्रारम्भिक छानिबनः (१) आयोगमा दर्ता भएको तथा नियम ७ बमोजिम तामेलीमा राखिए बाहेकका अन्य उजूरी वा जानकारीका सम्बन्धमा आयोगले कुनै सदस्य वा ऐन बमोजिम उपसमिति वा कार्यटोली गठन गरी प्रारम्भिक छानिबन गर्न वा गराउन सक्नेछ ।
 - (२) उपनियम (१) बमोजिम प्रारम्भिक छानबिन गर्ने सदस्य, उपसमिति वा कार्य टोलीले आयोग समक्ष यथाशक्य छिटो प्रतिवेदन पेश गर्नु पर्नेछ ।
- 99. विस्तृत छानिबन तथा अनुसन्धान अधिकारी तोक्नेः (१) आयोगले नियम १० को उपनियम (२) बमोजिम प्राप्त प्रतिवेदन तथा उजूरी वा जानकारीको गाम्भीर्यताको आधारमा विस्तृत छानिबन गर्नु पर्ने देखेमा छानिबन सम्पन्न गर्नु पर्ने अविध, कार्यादेश तथा आवश्यक सहयोगी कर्मचारीको नाम समेत उल्लेख गरी आयोगका कुनै सदस्य, उपसमिति वा कार्यटोलीलाई अनुसन्धान अधिकारी नियुक्त गर्न वा तोक्न सक्नेछ ।

- (२) उपनियम (१) बमोजिम सदस्यलाई अनुसन्धान अधिकारी तोकिएकोमा अध्यक्षलाई र उपसमिति वा कार्यटोलीलाई अनुसन्धान अधिकारी तोकिएको भए कुनै सदस्यलाई अनुगमन अधिकारी तोक्नु पर्नेछ ।
- (३) आयोगले अनुसन्धान अधिकारी तोक्दा अनुसूची—४ बमोजिमको ढाँचामा तोक्नु पर्नेछ ।
- (४) उपनियम (१) बमोजिम तोकिएको अविध भित्र अनुसन्धान सम्पन्न हुन नसकेमा सम्बन्धित अनुसन्धान अधिकारीले त्यसको उचित कारण समेत खोली म्याद थप वा निर्देशनको लागि आयोग समक्ष पेश गर्नु पर्नेछ ।
- (५) उपनियम (४) बमोजिम म्याद थपको लागि अनुरोध भई आएमा आयोगले आवश्यक निर्देशन सहित म्याद थप गर्न सक्नेछ ।
- (६) आयोगले अनुसन्धान अधिकारीलाई सहयोग गर्न आवश्यकता अनुसार सुरक्षाकर्मी समेत खटाउन सक्नेछ ।
- 9२. समन्वय गर्ने: आयोगले कुनै सरकारी कार्यालयको कर्मचारी मार्फत छानिबन गराउनु पर्ने भएमा सम्बन्धित कर्मचारीको सेवा सञ्चालन गर्ने मन्त्रालयसँग समन्वय गरी काममा लगाउन सक्नेछ ।
- 9३. <u>अनुसन्धान अधिकारी हेरफेर गर्न</u>ेः अनुसन्धान अधिकारीले आफूलाई तोकिएको काम सम्पन्न गर्न नसकेमा, निजको कुनै स्वार्थ निहित भएको पाइएमा वा निजबाट सो काम गराउन उपयुक्त छैन भन्ने मनासिब कारण भएमा आयोगले निजको सट्टा अर्को अनुसन्धान अधिकारी नियुक्त गर्न वा तोक्न सक्नेछ ।
- 9४. <u>अग्राधिकार दिन सक्नेः</u> (१) आयोगले बालबालिका, जेष्ठ नागरिक, अपाङ्गता भएका तथा यौनजन्य हिंसामा परेका व्यक्ति समावेश भएको उजूरी वा जानकारीका सम्बन्धमा अग्राधिकार दिई छानबिन गर्ने व्यवस्था मिलाउन सक्नेछ ।

- (२) उपनियम (१) बमोजिमका उजूरी वा जानकारीका सम्बन्धमा बयान वा बकपत्र सम्बन्धी विषयमा अनुसन्धान अधिकारीले देहाय बमोजिमको प्रिक्रिया अवलम्बन गर्न सक्नेछ:—
 - (क) बयान वा बकपत्र गर्दा निजका संरक्षक वा प्रतिनिधि वा मानव अधिकारको गम्भीर उल्लङ्घनका सम्बन्धमा काम गर्ने संस्था वा निकायका प्रतिनिधि रोहबरमा राख्ने.
 - (ख) महिलाको बयान वा बकपत्र गराउँंदा उपलब्ध भएसम्म महिला कर्मचारी मार्फत गराउने.
 - (ग) नजिकको सरकारी कार्यालय मार्फत बन्दसवाल वा विद्युतीय माध्यमबाट बयान वा बकपत्र गर्ने व्यवस्था मिलाउने,
 - (घ) बोल्न वा लेख्न नसक्ने अपाङ्गता भएका व्यक्तिसँग सोधपुछ गर्दा त्यस्ता व्यक्तिले इसारा गरेको कुरा बुझ्न सक्ने गरी व्यवस्था मिलाउने,
 - (ङ) बालबालिका, ज्येष्ठ नागरिक, अपाङ्गता भएका व्यक्ति तथा यौनजन्य हिंसामा परेका व्यक्तिलाई आयोगमा बोलाउनु भन्दा सम्बन्धित व्यक्ति रहे बसेको स्थानमा गएर त्यस्तो जानकारी लिन उपयुक्त हुने देखिएमा आयोगले सोको लागि कुनै सदस्य वा कर्मचारी खटाई जानकारी लिने व्यवस्था मिलाउने,
 - (च) बाल मनोविज्ञानवेत्ताको परामर्श लिनु पर्ने भएमा सोको व्यवस्था मिलाउने,
 - (छ) बयान वा बकपत्र गरेको विषयलाई गोप्य राखे,
 - (ज) बयान वा बकपत्र गराउँदा कार्यालय समयभन्दा बाहेकको समय तथा सार्वजनिक बिदाको दिनमा समेत गर्ने व्यवस्था मिलाउने.
 - (झ) आयोगले उपयुक्त सम्झेका अन्य कुरा गराउने ।

- 94. <u>आरोपित वा जानकार व्यक्तिलाई बयान वा सोधपुछ गर्न</u>ेः (१) अनुसन्धान अधिकारीले छानिबनको सिलसिलामा मानव अधिकारको गम्भीर उल्लङ्घनको आरोप लागेको व्यक्ति वा सो सम्बन्धमा जानकारी भएको व्यक्तिलाई मनासिब माफिकको समय दिई आयोग समक्ष उपस्थित गराई बयान लिने वा सोधपुछ गर्नेछ ।
 - (२) उपनियम (१) बमोजिमका व्यक्तिलाई बयान वा सोधपुछको लागि आयोग समक्ष उपस्थित गराउँदा निजको गोप्यता भङ्ग नहुने गरी गोप्य रुपमा टेलिफोन वा अन्य कुनै माध्यम मार्फत उपस्थित गराउनु पर्नेछ ।
 - (३) उपनियम (२) बमोजिम आयोगमा उपस्थित हुन बोलाउँदा कुनै व्यक्ति नआएमा निजको कार्यालय वा निज बसोबास गरेको घर ठेगानामा अनुसूची—५ बमोजिमको सूचना पठाई उपस्थित गराउनु पर्नेछ ।
 - (४) उपनियम (१), ९२) र (३) बमोजिमको प्रिक्रियाबाट समेत आरोपित व्यक्तिलाई आयोगमा उपस्थित गराउन नसिकएमा वा निजको नाममा सूचना तामेल हुन नसिकमा आयोगले कुनै राष्ट्रिय दैनिक पित्रकामा सूचना प्रकाशन वा कुनै सञ्चार माध्यमबाट सूचना प्रसारण गरी त्यस्तो व्यक्तिलाई आयोग समक्ष उपस्थित गराउन सक्नेछ ।
 - (५) आयोगले छानबिनसँग सम्बन्धित व्यक्तिलाई कार्यालय समय बाहेक वा सार्वजनिक बिदाको दिनमा समेत उपस्थित गराउन, सोधपुछ गर्न वा बयान लिन सक्ने गरी समय व्यवस्थापन गर्न सक्नेछ ।
- 9६. तोकिएको समयमा उपस्थित हुनु पर्नेः आयोगको कामको सिलसिलामा अनुसन्धान अधिकारीले कुनै व्यक्तिलाई आयोगमा उपस्थित हुने भनी कुनै मिति वा समय तोकेमा त्यसरी तोकिएको मिति वा समयमा सम्बन्धित व्यक्ति उपस्थित हुनु पर्नेछ ।
- 9७. पुनः बयान वा बकपत्र गराउन सक्नेः आयोग समक्ष बयान वा बकपत्र गरेको व्यक्तिलाई नयाँ तथ्य वा विषयको सम्बन्धमा पुनः बयान वा बकपत्र गराउनु पर्ने भएमा आयोगले त्यस्तो व्यक्तिलाई झिकाई पुनः बयान वा बकपत्र गराउन सक्नेछ ।

- १८. प्रमाण पेश गर्न लगाउन सक्नेः (१) अनुसन्धान अधिकारीले छानिबनको सिलसिलामा आरोपित व्यक्ति, उजूरीकर्ता वा अन्य व्यक्तिसँग भएको वा कुनै कार्यालयमा रहेको वा हुन सक्ने कुनै पनि प्रमाण कागजात पेश गर्न समयाविध तोकी सम्बन्धित व्यक्ति वा कार्यालयलाई आदेश दिन सक्नेछ ।
 - (२) उपनियम (१) बमोजिम माग भएको प्रमाण कागजात सम्बन्धित व्यक्ति वा कार्यालयले तोकिएको समयभित्र आयोग समक्ष पेश गर्नु पर्नेछ ।
 - (३) उपनियम (१) बमोजिमको समयाविधिभित्र त्यस्तो प्रमाण कागजात पेश गर्न नसक्ने अवस्था भई म्याद थप गर्न माग गरेमा सम्बन्धित व्यक्ति वा कार्यालयले आयोग समक्ष सो को जानकारी गराउनु पर्नेछ र आयोगले त्यस्तो प्रमाण कागजात पेश गर्न अवस्था हेरी मनासिब माफिकको समय दिन सक्नेछ ।
- 9९. खानतलासी तथा बरामदी मुचुल्काः (१) अनुसन्धान अधिकारीले कुनै ठाउँको खानतलासी गर्दा अनुसूची—६ बमोजिमको ढाँचामा प्रवेश मुचुल्का तयार गरी प्रवेश गर्ने र कुनै लिखत वा वस्तु बरामद भएमा सोही व्यहोरा र बरामद नभएमा बरामद हुन नसकेको व्यहोरा खुलाई अनुसूची—७ बमोजिमको ढाँचामा खानतलासी तथा बरामदी मुचुल्का तयार गर्नु पर्नेछ ।
 - (२) उपनियम (१) बमोजिम खानतलासी गर्दा बरामद भएको कागजात वा कुनै मालसामान आफूले लैजानु परेमा अनुसन्धान अधिकारीले त्यस्तो कागजात वा मालसामान बुझेको दुई प्रति भरपाई तयार गरी कार्यालयको भए जिम्मेवार पदाधिकारीलाई र कसैको घर कम्पाउण्डको भए घरधनी, मालसामान धनी वा कागजात वा मालसामानको जिम्मा लिएको व्यक्तिलाई एक प्रति दिनु पर्नेछ ।
 - (३) उपनियम (२) बमोजिमको व्यक्ति फेला नपरेमा वा फेला परे पिन निजले भरपाई बुम्हन नमानेमा त्यस्तो भरपाई स्थानीय तहका प्रतिनिधिलाई जिम्मा दिनु पर्नेछ । निजले यथाशक्य चाँडो सम्बन्धित व्यक्तिलाई त्यस्तो भरपाई बुझाई दिनु पर्नेछ ।
 - (४) उपनियम (३) बमोजिम स्थानीय तहका प्रतिनिधि फेला नपरेमा बरामद गरिएको स्थानमा त्यस्तो भरपाई टाँस गरी बरामदी मुचुल्कामा सो व्यहोरा जनाउनु पर्नेछ ।

- (५) उपनियम (३) बमोजिम स्थानीय तहको प्रतिनिधिलाई जिम्मा दिएमा वा उपनियम (४) बमोजिम भरपाई टाँस भएकोमा सम्बन्धित व्यक्तिले रीतपूर्वक भरपाई बुझेको मानिनेछ ।
- (६) उपनियम (१) बमोजिमको खानतलासी वा बरामदी मुचुल्का स्थानीय व्यक्तिको रोहबरमा गर्नु पर्नेछ र स्थानीय व्यक्ति रोहबरमा बस्न नमानेमा वा स्थानीय व्यक्ति उपलब्ध नभएमा खानतलासी तथा बरामदी मुचुल्कामा सोही व्यहोरा जनाई उपस्थित कर्मचारी वा व्यक्तिको दस्तखत गराउनु पर्नेछ ।
- (७) यस नियम बमोजिम खानतलासी गर्नु, गराउनु अघि खानतलासी लिने व्यक्तिको शरीरको तलासी लिनु पर्नेछ ।
- २०. <u>पीडितसँग जानकारी लिन सक्नेः</u> (१) आयोगमा दर्ता भएको उजूरी वा जानकारीको सम्बन्धमा सम्बन्धित पीडितसँग कुनै कुरा बुझ्न आवश्यक भएमा आयोगले पीडितलाई बोलाई थप जानकारी लिन सक्नेछ ।
 - (२) पीडित अपाङ्ग, अशक्त, ज्येष्ठ नागरिक, बालबालिका वा यौनजन्य हिंसामा परेको व्यक्ति भएमा आयोगले उपसमिति वा कार्यटोली खटाई वा बन्दसवाल वा विद्युतीय माध्यम मार्फत जानकारी लिन सक्नेछ ।
- २१. **सूचना गोप्य राखु पर्नेः** (१) अनुसन्धानको सिलसिलामा आयोगलाई प्राप्त सूचना, जानकारी, विवरण तथा कागजात प्रचलित कानून बमोजिम गोप्य राखिनेछ ।
 - (२) उपनियम (१) बमोजिमको सूचना, जानकारी, विवरण वा कागजात वा सोको प्रतिलिपि, अदालत, आयोग वा आयोगले तोकेको अधिकारी वा निकाय बाहेक अन्य कुनै निकाय वा व्यक्तिलाई उपलब्ध गराइने छैन ।
- २२. <u>निरीक्षण गर्न सक्नेः</u> (१) आयोगका अध्यक्ष, सदस्य वा कर्मचारीले ऐन तथा यस नियमावलीको अधीनमा रही अनुसन्धान अधिकारीले गरेको अनुसन्धान सम्बन्धी काम कारबाहीका सम्बन्धमा निरीक्षण गर्न वा गराउन सक्नेछ ।

- (२) उपनियम (१) बमोजिम आयोगका अध्यक्ष वा सदस्यले निरीक्षण गर्दा आवश्यकता अनुसार अनुसन्धान अधिकारीलाई निर्देशन दिन सक्नेछ र त्यसरी दिएको निर्देशन पालना गर्नु त्यस्तो अनुसन्धान अधिकारीको कर्तव्य हुनेछ ।
- (३) उपनियम (१) बमोजिमको निरीक्षण कुनै कर्मचारीबाट भएकोमा निरीक्षणबाट देखिन आएको व्यहोरा खुलाई आयोग समक्ष प्रतिवेदन पेश गर्नु पर्नेछ ।
- (४) उपनियम (३) बमोजिम प्राप्त प्रतिवेदनको आधारमा आयोगले सम्बन्धित अनुसन्धान अधिकारीलाई आवश्यक निर्देशन दिन सक्नेछ र यसरी दिएको निर्देशनको पालना गर्नु गराउनु त्यस्तो अनुसन्धान अधिकारीको कर्तव्य हुनेछ ।
- २३. मुकाम कायम गर्न सक्ने: उजूरीको छानबिनको सिलसिलामा आयोगले नेपालभरका जुनसुकै कार्यालय वा स्थानमा आफ्नो मुकाम खडा गर्न सक्नेछ ।

तर कुनै कार्यालयमा मुकाम राख्दा सम्बन्धित कार्यालयको सहमति लिनु पर्नेछ ।

- २४. <u>उपकरण तथा साधनको प्रयोगः</u> अनुसन्धान अधिकारीले छानबिनको सिलसिलामा आयोगको आदेश बमोजिम आवश्यक पर्ने वैज्ञानिक तथा सञ्चार सम्बन्धी उपकरण तथा साधन प्रयोग गर्न सक्नेछ ।
- २५. प्रितिवेदन पेश गर्नु पर्नेः (१) अनुसन्धान अधिकारीले छानिबनको काम समाप्त भएपछि सङ्गलित तथ्य र सबुद प्रमाणको विश्लेषण गरी आफ्नो राय सिहतको प्रितिवेदन अनुसूची—८ बमोजिमको ढाँचामा आयोग समक्ष पेश गर्नु पर्नेछ ।
 - (२) उपनियम (१) बमोजिम प्राप्त प्रतिवेदनको आधारमा आयोगलाई कुनै स्थानको स्थलगत निरीक्षण गर्नु पर्ने भन्ने लागेमा अध्यक्ष वा कुनै सदस्य मार्फत सो ठाउँको निरीक्षण गराउन सक्नेछ ।
 - (३) उपनियम (२) बमोजिम स्थलगत निरीक्षण गर्ने अध्यक्ष वा कुनै सदस्यले अनुसूची—९ बमोजिमको ढाँचामा आयोग समक्ष प्रतिवेदन पेश गर्नु पर्नेछ ।

- २६. <u>उत्खनन् गर्ने प्रिक्रिया र कार्यविधिः</u> (१) आयोगले छानिबनको सिलसिलामा कुनै स्थानको उत्खनन् गर्न आवश्यक देखेमा सो स्थानको उत्खनन् गर्न आदेश दिन सक्नेछ ।
 - (२) उपनियम (१) बमोजिम उत्खनन्को प्रयोजनको लागि आयोगले छुट्टै प्रिक्रया र कार्यविधि बनाई लागू गर्नेछ ।
- २७. मेलिमिलापको लागि सूचना प्रकाशन गर्नेः (१) आयोगले मेलिमिलापको लागि पीडित वा पीडकले एकल वा संयुक्त रुपमा निवेदन दिने स्थान र अविध समेत उल्लेख गरी सार्वजिनक सूचना प्रकाशन गर्नेछ ।
 - (२) उपनियम (१) बमोजिम सूचना प्रकाशन भएपछि मेलमिलाप गर्न चाहने पक्ष स्वयं उपस्थित भई अनुसूची—१० बमोजिमको ढाँचामा आयोग समक्ष मेलमिलापको लागि लिखित वा मौखिक रुपमा निवेदन दिन सक्नेछ ।
 - (३) कसैले आयोग वा आयोगले तोकेको निकायमा उपस्थित भई मेलमिलापको लागि मौखिक रूपमा निवेदन गरेमा त्यस्तो निवेदनको व्यहोरा आयोगका कर्मचारीबाट लिपिबद्ध गरी मेलमिलाप गर्न चाहने पक्षलाई निवेदनको व्यहोरा पढी सुनाई सो निवेदनमा दस्तखत गराउनु पर्नेछ ।
 - (४) उपनियम (३) बमोजिम आयोगमा प्राप्त हुन आएका निवेदन अनुसूची—११ बमोजिम दर्ता गरी सम्बन्धित पक्षलाई सोको निस्सा दिनु पर्नेछ ।
 - (५) कसैले आयोग समक्ष इमेल वा फ्याक्स मार्फत मेलमिलापको लागि निवेदन दिएमा त्यस्तो निवेदनलाई आयोगमा अस्थायी दर्ता गरी सम्बन्धित पक्षले सनाखत गरेपछि मूल दर्ता किताबमा दर्ता गरिनेछ ।
 - (६) मेलमिलापको लागि आयोगमा निवेदन दर्ता गर्न कुनै दस्तुर लाग्ने छैन ।
- २८. मेलिमिलाप गराउनेः (१) नियम २७ बमोजिम मेलिमिलापको लागि कुनै पक्षको निवेदन पर्न आएमा आयोगले अर्को पक्षलाई झिकाई मेलिमिलापका सम्बन्धमा निजसँग परामर्श गर्नु पर्नेछ।

- (२) उपनियम (१) बमोजिम परामर्श गर्दा पीडित र पीडक बीच ऐन बमोजिम मेलिमिलाप गराउन मिल्ने र दुबै पक्ष मेलिमिलाप गर्न स्वतन्त्र रूपमा मन्जुर भएको देखिएमा आयोगले पीडकलाई निजले गरेको गलत कामको पश्चाताप सिहत पीडितसँग माफी माग्न लगाई दुवै पक्षबीच मेलिमिलाप गराई दिनेछ ।
- (३) उपनियम (१) बमोजिम मेलिमलाप गराउने ढाँचा अनुसूची— १२ बमोजिम हुनेछ ।
- (४) उपनियम (१) बमोजिम मेलिमलाप भएमा आयोगको दर्ता किताबमा रहेको उजूरीको लगत कट्टा गरिनेछ ।
- २९. <u>कारबाहीको लागि सिफारिस गर्नेः</u> (१) मानव अधिकारको गम्भीर उल्लङ्घन गरेको आरोपमा ऐनको दफा २५ बमोजिम कुनै व्यक्ति उपर कारबाहीको लागि सिफारिस गर्नु पर्ने भएमा आयोगले देहायको विवरण सहित कारबाहीको लागि नेपाल सरकार समक्ष सिफारिस गर्नेछ:—
 - (क) मानव अधिकारको गम्भीर उल्लङ्गन गरेको विषय,
 - (ख) सो सम्बन्धमा आयोगले प्राप्त गरेको प्रमाण.
 - (ग) छानबिनबाट खुल्न आएको सत्य तथ्य, र
 - (घ) आयोगको राय तथा सिफारिस ।
 - (२) आयोगले मानव अधिकारको गम्भीर उल्लङ्घनको आरोपमा दोषी देखिएको पीडक उपर मुद्दा चलाउन महान्यायाधिवक्ता समक्ष लेखी पठाउनेछ ।

परिच्छेद-४

साक्षी, पीडित वा उजूरीकर्ताको संरक्षण सम्बन्धी व्यवस्था

३०. साक्षी, पीडित, उजूरीकर्ता वा आयोगलाई सहयोग गर्ने व्यक्तिको संरक्षणः (१) साक्षी, पीडित, उजूरीकर्ता वा आयोगको काममा सहयोग गर्ने व्यक्तिले आफ्नो परिचय गोप्य राख्न चाहेमा आयोग वा आयोगले उजूरी सङ्कलन गर्ने जिम्मा दिएको निकाय वा सो काममा संलग्न अधिकारीले निजको वास्तविक नाम थर, ठेगाना वा परिचय गोप्य राख्न पर्नेछ ।

- (२) उपनियम (१) बमोजिम गोपनियता कायम गर्न सम्बन्धित निकाय वा व्यक्तिले साक्षी, पीडित, उजूरीकर्ता वा आयोगको काममा सहयोग गर्ने व्यक्तिको परिचयलाई कुनै काल्पनिक वा साङ्केतिक रूपमा अभिलेख राख्न पर्नेछ ।
- (३) आयोगबाट भएको छानबिनको ऋममा आफ्नो वा आफ्नो परिवारको सदस्यको सुरक्षामा खतरा रहेको छ भनी उपनियम (१) बमोजिमका व्यक्तिले आयोग समक्ष सुरक्षाको माग गरेमा आयोगले त्यस्ता व्यक्तिको लागि देहाय बमोजिम कुनै व्यवस्था मिलाउन सम्बन्धित निकायलाई लेखी पठाउनेछ:—
 - (क) सुरक्षाको आवश्यक व्यवस्था मिलाउन,
 - (ख) कुनै सरकारी निकायको संरक्षणमा राख्न लगाउन,
 - (ग) सुरक्षित स्थानमा अस्थायी बसोवासको व्यवस्था मिलाउन,
 - (घ) सुरक्षा निकायको समन्वयमा सुरक्षित स्थानको व्यवस्था गर्न,
 - (ङ) सामुहिक सुरक्षाको प्रबन्ध गर्न,
 - (च) आयोगले उपयुक्त सम्झेको अन्य कुनै व्यवस्था मिलाउन ।
- (४) साक्षी, पीडित, उजूरीकर्ता, आयोगको काममा सहयोग गर्ने कर्मचारी तथा अन्य व्यक्ति वा निजको परिवारका सदस्यको सम्पत्ति, कारोबार वा व्यवसायको सुरक्षा प्रदान गर्न आवश्यक देखिएमा आयोगले सोको लागि सम्बन्धित निकायमा लेखी पठाउन सक्नेछ ।
- (५) उपनियम (३) वा (४) बमोजिम सुरक्षाको लागि आयोगबाट लेखी आएमा सम्बन्धित निकायले सो बमोजिम सुरक्षाको आवश्यक प्रवन्ध गर्नु पर्नेछ ।
- (६) यस नियम बमोजिम सुरक्षा वा संरक्षण प्रदान गर्नु पर्ने व्यक्ति महिला, अपाङ्ग, अशक्त, ज्येष्ठ नागरिक, बालबालिका वा यौनजन्य हिंसामा परेको व्यक्ति भएमा सम्बन्धित निकायले उनीहरुको मनोविज्ञान र मर्यादामा आँच नआउने किसिमले आवश्यक सुरक्षाको व्यवस्था मिलाउनु पर्नेछ ।
- (७) सुरक्षाका दृष्टिले वा अन्य कारणबाट साक्षी वा अन्य कुनै व्यक्तिलाई आयोगमा उपस्थित गराउन नसिकने भएमा श्रव्यदृष्य सम्वाद मार्फत बुझ्न, निजलाई आरोपित व्यक्तिले

नदेखे गरी बकपत्र गराउन वा निजको स्वर विद्युतीय माध्यमबाट परिवर्तन वा रुपान्तरण गरी बुझ्न वा आयोग बाहेक अन्यत्र पनि बुझ्न वा सनाखत गराउन सिकनेछ ।

- (८) आयोगले उजूरीकर्ताले चाहेमा निज तथा निजको साक्षीको नाम, थर, वतन, तीनपुस्ते लगायतका परिचयात्मक विवरण तथा हुलिया गोप्य राख्ने व्यवस्था गर्नु पर्नेछ ।
- (९) आयोगले छानिबनको ऋममा साक्षी, पीडित, उजूरीकर्ता वा आयोगको काममा सहयोग गर्ने व्यक्तिलाई आरोपित व्यक्तिसँग भेट तथा पिहचान नहुने गरी व्यवस्था गराउन सक्नेछ ।
- (१०) छानिबनको क्रममा आयोग वा आयोगद्वारा तोकिएको स्थानमा साक्षी, पीडित, उजूरीकर्ता वा आयोगको काममा सहयोग गर्ने व्यक्तिलाई उपस्थित गराइएकोमा निजले माग गरेमा आयोगले निजलाई राजपत्र अनिक्वत प्रथम श्रेणीका कर्मचारीले पाए सरहको दैनिक तथा भ्रमण भत्ता उपलब्ध गराउने छ ।
- (११) उपनियम (१०) मा जुनसुकै कुरा लेखिएको भए तापिन सरकारी कर्मचारी आयोगमा उपस्थित हुँदा निजले पाउने दैनिक तथा भ्रमण भत्ता आफू कार्यरत कार्यालयबाट लिनु पर्नेछ ।
 - (१२) आयोगले आफ्नो कार्य सम्पादन गर्दा पीडितमैत्री वातावरणमा गर्नु पर्नेछ ।
- (१३) आयोगले कार्य सम्पादन गर्दा आवश्यकता अनुसार पीडितसँग सम्पर्क स्थापित गर्न वा समन्वय कायम गर्न सक्नेछ ।

परिच्छेद-५

उद्धार, पुनर्स्थापना तथा परिपूरण

- ३१. उद्<mark>धार गर्नेः (</mark>१) छानबिनको सिलसिलामा कुनै पीडितलाई तत्काल उद्धार गर्नु पर्ने देखिएमा आयोग आफैंले वा अन्य निकायको सहयोग लिई त्यस्तो व्यक्तिलाई उद्धार गर्नु पर्नेछ ।
 - (२) उपनियम (१) बमोजिम उद्धार गर्नको लागि नेपाल सरकार, सुरक्षा निकाय वा कुनै संस्थाको सहयोग आवश्यक देखेमा उद्धारको लागि अनुरोध गर्न सक्नेछ ।

- (३) उपनियम (२) बमोजिम आयोगबाट अनुरोध भई आएमा नेपाल सरकार, सुरक्षा निकाय वा कुनै संस्थाले तत्काल त्यस्तो व्यक्तिलाई उद्धार गरी सो को जानकारी आयोगलाई दिनु पर्नेछ ।
- (४) उपनियम (३) बमोजिम पीडितलाई तत्कालै उद्धार गर्न नसिकने भएमा सम्बन्धित निकाय वा संस्थाले सोको कारण सिहतको जानकारी तीन दिनभित्र आयोगलाई दिनु पर्नेछ।
- ३२. <u>क्षतिपूर्ति, उपचार तथा पुनर्स्थापनाको लागि सिफारिस गर्नेः</u> (१) आयोगले पीडितलाई पर्न गएको हानी नोक्सानीको गाम्भीर्यतालाई समेत दृष्टिगत गरी तीनलाख रुपैयाँसम्म क्षतिपूर्ति उपलब्ध गराउन नेपाल सरकार समक्ष सिफारिस गर्नेछ ।
 - (२) आयोगले उपनियम (१) बमोजिम क्षतिपूर्तिको लागि सिफारिस गर्दा कुनै पीडितले नेपाल सरकारबाट क्षतिपूर्ति पाइसकेको भए सो समेतलाई विचार गरी क्षतिपूर्तिको रकम निर्धारण गर्नु पर्नेछ ।
 - (३) आयोगको छानिबनबाट पीडितलाई शारीरिक वा मानिसक उपचार गराउन, पुनरुद्धार वा पुनर्स्थापना गर्न वा मनोविमर्श प्रदान गर्न आवश्यक देखिएमा आयोगले त्यसको आधार, कारण र अवस्था समेत उल्लेख गरी नेपाल सरकार समक्ष सिफारिस गर्नु पर्नेछ ।
- ३३. सुविधा तथा सहुलियत उपलब्ध गराउने: (१) आयोगले ऐनको दफा २३ को उपदफा (२) बमोजिम पीडित वा अवस्था अनुसार निजको परिवारको कुनै सदस्यलाई देहायको सुविधा वा सहुलियत उपलब्ध गराउन नेपाल सरकार समक्ष सिफारिस गर्न सक्नेछ:—
 - (क) अध्ययन गर्न चाहनेलाई स्नातक तहसम्म निःशुल्क शिक्षा,
 - (ख) खण्ड (क) बमोजिम अध्ययन गर्न नचाहने वा नसक्नेको लागि निजको योग्यता तथा इच्छा अनुसारको सीपमूलक तालीम,
 - (ग) कुनै व्यापार वा व्यवसाय गर्न चाहने बेरोजगार पीडितलाई पाँचलाख रुपैयाँसम्म बिना ब्याज वा सहुलियत ब्याजमा ऋण सुविधा,

- (घ) नेपाल भित्र बसोबासको व्यवस्था नभएका पीडितको हकमा पाँचलाख रुपैयाँसम्मको बसोबासको व्यवस्था
- (ङ) शारीरिक रुपले कमजोर भएका पीडितलाई एकलाख रुपैयाँमा नबढाई सरकारी स्वास्थ्य संस्थाबाट स्वास्थ्योपचार ।
- (२) पीडित वा निजको परिवारले उपनियम (१) बमोजिम कस्तो सुविधा वा सहुलियत माग गरेको हो सो को प्राथमिकता उल्लेख गरी आयोग समक्ष अनुसूची—१३ बमोजिमको ढाँचामा निवेदन दिनु पर्नेछ ।
- (३) उपनियम (२) बमोजिम पीडित वा निजको परिवारले व्यक्त गरेको इच्छा वा मागको आधारमा आयोगले उपनियम (१) बमोजिमको सुविधा वा सहुलियतको प्राथमिकता निर्धारण गर्नु पर्नेछ ।
- (४) आयोगले उपनियम (१) बमोजिमको सुविधा तथा सहुलियतको सिफारिस गर्दा तत्कालीन, अल्पकालीन र दीर्घकालीन रुपमा गर्ने गरी सिफारिस गर्नु पर्नेछ ।
- ३४. **क्षतिपूर्ति, सुविधा तथा सहुलियत निर्धारणका आधार र मापदण्डः** आयोगले पीडितलाई क्षतिपूर्ति, सुविधा वा सहुलियतको लागि सिफारिस गर्दा देहायका आधार र मापदण्ड अवलम्बन गर्नेछ:—
 - (क) पीडितलाई पुरन गएको वास्तविक क्षति, मानसिक पीडा वा यातना,
 - (ख) पीडितको शारीरिक, मानसिक र आर्थिक अवस्था,
 - (ग) घटना हुँदाको समयमा पीडितको उमेर,
 - (घ) पीडितसँग आश्रित परिवारको सङ्ख्या र निजहरुको जीविकोपार्जनको निमित्त आवश्यक पर्ने न्युनतम खर्च,
 - (ङ) पीडितको नाबालक छोरा छोरीको सङ्ख्या तथा निजहरू अध्ययन गर्नको लागि लाग्ने न्यूनतम खर्च,
 - (च) पीडितको एकासगोलको परिवारको शारीरिक अवस्था तथा जीविकोपार्जनको माध्यम,

- (छ) सम्पत्ति कब्जा, जफत, लुटपाट, आगजनी आदि जस्ता क्रियाकलापका कारण आर्थिक क्षति भएकोमा त्यस्तो क्षतिको परिमाण,
- (ज) अङ्गभङ्ग भएका पीडितको हकमा अपाङ्गताको अवस्था,
- (झ) पीडितको मृत्यु भएकोमा मृतकको आश्रित परिवारको अर्थोपार्जन गर्न सक्ने क्षमता र आर्थिक हैसियत.
- (ञ) विस्थापित भएको कारणले पीडितले भोग्नु परेको शैक्षिक, आर्थिक, शारीरिक वा मानसिक पीडा,
- (ट) आयोगले उपयुक्त ठानेका अन्य वस्तुगत कुराहरु ।

परिच्छेद—६

क्षमादान सम्बन्धी व्यवस्था

- ३५. <u>क्षमादानको लागि निवेदन दिनेः</u> (१) पीडकले क्षमादानको लागि आयोगले तोकेको म्यादभित्र आफें उपस्थित भई आयोग समक्ष अनुसूची—१४ बमोजिमको ढाँचामा निवेदन दिन सक्नेछ।
 - (२) निवेदकले घटनास्थल, घटना मिति सिहतको यथार्थ विवरण, सो घटनाबाट हुन गएको क्षिति, आफूबाट मानव अधिकारको गम्भीर उल्लिङ्गन भएको, त्यस्तो कार्यबाट आफूलाई पश्चाताप भएको र पीडितसँग चित्त बुझदो ढङ्गबाट क्षमायाचना गर्न मञ्जर भएको तथा भविष्यमा त्यस्तो कुनै किसिमको कुनै काम नगर्ने प्रतिज्ञा सिहतको प्रतिबद्धता प्रकट गरेको कुरा उपनियम (१) बमोजिमको निवेदनमा उल्लेख गर्नु पर्नेछ ।
- ३६. **क्षमादानको सिफारिस गर्ने**: (१) नियम ३५ बमोजिम प्राप्त भएको निवेदन छानिबन गर्दा ऐनको दफा २६ बमोजिम क्षमादान गर्न उपयुक्त देखेमा आयोगले त्यसको आधार र कारण खुलाई क्षमादानको लागि अनुसूची—१५ बमोजिमको ढाँचामा नेपाल सरकार समक्ष सिफारिस गर्नेछ ।
 - (२) आयोगले उपनियम (१) बमोजिम क्षमादानको लागि नेपाल सरकार समक्ष सिफारिस गर्नु अघि पीडितको लिखित सहमति लिनु पर्नेछ ।

परिच्छेद-७

विविध

- ३७. कारबाहीको जानकारी सार्वजनिक गर्नेः (१) आयोगले छानबिनबाट प्राप्त जानकारी आयोगलाई उपयुक्त लागेको सञ्चार माध्यमबाट समय समयमा सार्वजनिक गर्नेछ ।
 - (२) आयोगले कुनै उजूरी तामेलीमा राखेमा वा पीडकलाई कारबाही वा क्षमादानको लागि सिफारिस गर्ने निर्णय गरेमा त्यसको जानकारी अनुसूची—१६ बमोजिमको ढाँचामा उजूरीकर्तालाई गराउनेछ ।
- ३८. **छानिबन सम्बन्धी कार्यविधिः** (१) ऐनको दफा ६ बमोजिम आयोगका अध्यक्ष वा सदस्य उपर छानिबन गर्दा निजको कार्यक्षमताको अभाव भएको वा खराब आचरण भएको भन्ने उजूरी वा जानकारी प्राप्त हुन आएमा आयोगले त्यस्तो उजूरी वा जानकारी नेपाल सरकार समक्ष पठाउनु पर्नेछ ।
 - (२) उपनियम (१) बमोजिम वा अन्य कुनै माध्यमबाट अध्यक्ष वा सदस्य उपरको उजूरी प्राप्त भएमा उजूरीको गाम्भीर्यतालाई विचार गरी नेपाल सरकारले ऐनको दफा ६ को उपदफा (२) बमोजिम छानबिन समिति गठन गर्नेछ ।
 - (३) उपनियम (२) बमोजिमको छानबिन समितिले सो आरोपको सम्बन्धमा आवश्यक छानबिन गरी आरोपित अध्यक्ष वा सदस्यलाई मनासिब माफिकको समय दिई निज उपर लागेको आरोपको सम्बन्धमा सफाई पेश गर्ने मौका दिनु पर्नेछ ।
 - (४) उपनियम (२) बमोजिमको छानिबन सिमितिले आरोपको छानिबन गर्दा कुनै प्रमाण बुझ्नु पर्ने वा कुनै कागजात झिकाउनु पर्ने देखेमा सो समेत गर्न सक्नेछ ।
 - (५) यस नियम बमोजिम आरोपित अध्यक्ष वा सदस्य उपर छानिबन समितिले छानिबनको काम प्रारम्भ गरेपछि आरोपित अध्यक्ष वा सदस्य उपरको कारबाहीको टुङ्गो नलागेसम्म त्यस्तो अध्यक्ष वा सदस्यले आयोगको काम कारबाहीमा भाग लिन पाउने छैन ।

- (६) छानिबनबाट आरोपित अध्यक्ष वा सदस्य उपर परेको उजूरी प्रमाणित हुन आएमा छानिबन समितिले त्यस्तो अध्यक्ष वा सदस्य उपर कारबाहीको लागि नेपाल सरकार समक्ष सिफारिस गर्नेछ ।
- ३९. सचिवको काम, कर्तव्य तथा अधिकारः (१) सचिवको काम, कर्तव्य र अधिकार देहाय बमोजिम हुनेछ:—
 - (क) आयोगको निर्णय कार्यान्वयन गर्ने गराउने,
 - (ख) आयोगको कामसँग सम्बन्धित विषयमा अध्ययन, अनुसन्धान, तालीम, गोष्ठी, सार्वजनिक सुनुवाई लगायतका कार्य सञ्चालन गर्ने, गराउने,
 - (ग) आयोगको कामसँग सम्बन्धित बिषयमा राष्ट्रिय तथा अन्तर्राष्ट्रिय संघ, संस्था वा निकायहरुसँग समन्वय गर्ने,
 - (घ) आयोगसँग सम्बन्धित विभिन्न कार्य गर्ने, गराउने,
 - (ङ) प्रचलित कानून बमोजिम विभागीय प्रमुखले गर्ने कार्य गर्ने,
 - (च) आयोगको निर्देशन बमोजिमका अन्य कार्य गर्ने, गराउने ।
 - (२) सचिवले यस नियमावली बमोजिम आफुलाई प्राप्त अधिकारमध्ये आवश्यकता अनुसार कुनै अधिकार आयोगको कुनै अधिकृत कर्मचारीलाई प्रत्यायोजन गर्न सक्नेछ ।
- ४०. अवहेलनामा कारबाही चलाउनेः (१) आयोगले कुनै व्यक्ति उपर ऐनको दफा १६ बमोजिम अवहेलनामा कारबाही चलाउनु अघि त्यस्तो व्यक्तिले आयोगको अवहेलना हुने कुनै काम गरेको वा घटना भए वा नभएको सम्बन्धमा आयोगको कुनै सदस्य वा अधिकृतस्तरको कर्मचारीबाट छानबिन गराई निजको प्रतिवेदनको आधारमा त्यस्तो व्यक्तिलाई कारबाही चलाउनु पर्नेछ ।
 - (२) उपनियम (१) बमोजिम कुनै व्यक्ति उपर कारबाही चलाउनु परेमा के कस्तो कारण र आधारबाट निज उपर कारबाही चलाउनु परेको हो सो खुलाई कारबाही गर्न नपर्ने

कुनै आधार र प्रमाण भए सोको सफाई पेश गर्न वा आयोग समक्ष उचित क्षमायाचनाको लागि मनासिब समय दिई आरोपित व्यक्तिलाई मौका दिनु पर्नेछ ।

- (३) उपनियम (२) बमोजिम आरोपित व्यक्तिबाट सफाई पेश भएमा वा मनासिब माफिकको क्षमायाचना गरेमा सोको मूल्याङ्कन तथा प्राप्त प्रमाणको आधारमा आयोगले उचित निर्णय गर्नेछ ।
- (४) अवहेलनामा कारबाही गर्ने सम्बन्धी अन्य कार्यविधि आयोग आफैले निर्धारण गर्नेछ ।
- ४१. सार्वजनिक सुनुवाई सम्बन्धी कार्यविधिः (१) आयोगले ऐनको दफा १८ बमोजिम सार्वजनिक सुनुवाई गर्नुभन्दा अघि कम्तीमा तीन दिनको म्याद दिई सार्वजनिक सुनुवाई हुने मिति, समय र स्थान तथा सुनुवाई गरिने विषय समेतको सूचना सर्वसाधारणको जानकारीको लागि उपयुक्त माध्यमबाट जानकारी गराउनु पर्नेछ ।
 - (२) उपनियम (१) बमोजिम सार्वजनिक सुनुवाई गर्दा सत्य तथ्य पत्ता लगाउने, परिपूरण वा क्षतिपूर्ति उपलब्ध गराउने लगायत आयोगले उपयुक्त ठानेका अन्य विषयमा सार्वजनिक सुनुवाई गर्न सक्नेछ ।
 - (३) आयोगले सार्वजनिक सुनुवाई गर्दा पीडित, सर्वसाधारण व्यक्ति, विभिन्न संघ संस्थाका स्थानीय प्रतिनिधि, सञ्चारकर्मी, महिला, ज्येष्ठ नागरिक, नागरिक समाज समेतको उपस्थितिमा गर्न सक्नेछ ।
 - (४) आयोगले उपनियम (२) बमोजिम सार्वजनिक सुनुवाई गर्दा कम्तीमा एकजना सदस्यको उपस्थिति हुनु पर्नेछ ।
 - (५) सार्वजनिक सुनुवाईमा खटिएका कर्मचारीले सुनुवाईमा सोधिएका प्रश्न, जिज्ञासा तथा आयोगको तर्फबाट दिइएको उत्तर सिहतको विवरण उल्लेख गरी आयोग समक्ष प्रतिवेदन पेश गर्नु पर्नेछ ।
 - (६) सार्वजनिक सुनुवाईको अवधि तथा प्रिक्रिया सम्बन्धी अन्य व्यवस्था आयोगले निर्धारण गरे बमोजिम हुनेछ ।

- ४२. <u>पीडितलाई परिचयपत्र दिनेः</u> (१) ऐन तथा यस नियमावली बमोजिम गरिएको छानबिनबाट कुनै व्यक्ति सशस्त्र द्वन्द्वको क्रममा मानव अधिकारको गम्भीर उल्लङ्घनको कारणबाट पीडित हुन पुगेको देखिएमा आयोगले त्यस्तो व्यक्तिलाई अनुसूची—१७ बमोजिमको ढाँचामा पीडित परिचयपत्र उपलब्ध गराउनेछ ।
 - (२) आयोगको छानबिनबाट एकभन्दा बढी व्यक्ति पीडित रहेको देखिएमा आयोगले उपनियम (१) बमोजिम सबै व्यक्तिहरुलाई परिचयपत्र उपलब्ध गराउनेछ ।
- ४३. पुरस्कृत गर्नेः ऐन तथा यस नियमावलीको कार्यान्वयन गर्ने ऋममा उत्कृष्ट काम गरी आयोगलाई सहयोग पुऱ्याउने कर्मचारी एवं सुरक्षाकर्मीलाई आयोगले पुरस्कृत गर्न सक्नेछ ।
- ४४. **आचार संहिता बनाई लागू गर्नेः** आयोगले अध्यक्ष तथा सदस्यले पालना गर्नु पर्ने आचार संहिता बनाई लागू गर्नेछ ।
- ४५. <u>अनुसूचीमा थपघट तथा हेरफेर गर्न सक्नेः</u> मन्त्रालयले आयोगको सिफारिसमा नेपाल राजपत्रमा सूचना प्रकाशन गरी आवश्यकता अनुसार अनुसूचीमा थपघट तथा हेरफेर गर्न सक्नेछ ।
- ४६. निर्देशिका वा कार्यविधि बनाउन सक्नेः आयोगले आफ्नो कार्य व्यवस्थित रुपले सञ्चालन गर्नको लागि ऐन तथा यस नियमावलीको अधीनमा रही आवश्यक निर्देशिका वा कार्यविधि बनाई लागू गर्न सक्नेछ ।

(नियम ४ को उपनियम (१) र (२) सँग सम्बन्धित) <u>सत्य निरुपण तथा मेलमिलाप आयोगमा दिने उजूरीको ढाँचा</u>

٩.	उजूरी	रुर्ताकों,-
		(क) नाम, थरः
		(ख) ठेगानाः
		(अ) स्थायीः
		(आ) अस्थायीः
		(इ) टेलिफोन⁄मोवाइल नं., इमेलः
٦.	मानव	अधिकारको गम्भीर उल्लङ्घन भएको व्यक्तिको,-
		(क) नाम, थरः
		(ख) ठेगानाः
		(अ) स्थायीः
		(आ) अस्थायीः
		(इ) टेलिफोन मोवाइल नं, इमेलः
		(ग) पारिवारिक विवरणः
	_	(घ) पेशाः
		(ङ) हालको अवस्थाः
		(च) मानव अधिकारको गम्भीर उल्लङ्घन भएको स्थान, मिति र समयः
		(छ) उमेरः
₹.	मानव	अधिकारको गम्भीर उल्लङ्घन गर्ने पक्ष, व्यक्तिको थाहा भएसम्मको नाम, थर, ठेगाना र

हुलिया, तत्काल कार्यरत र हाल कार्यरत कार्यालयको नाम र ठेगानाः

- ४. मानव अधिकारको गम्भीर उल्लङ्घन सम्बन्धी उजूरीको व्यहोराः
 ५. घटनासँग सम्बन्धित सबूद प्रमाणः
 (क) देख्रेः
 - (ग) कागजः

(ख) सुन्नेः

- (घ) तस्वीरः
- (ङ) अन्यः
- ६. मानव अधिकारको गम्भीर उल्लङ्घन सम्बन्धी अन्य विवरणः
- ७. यस विषयमा अन्य कुनै निकायमा उजूरी गरेको भएमा उजूरी गरेको निकाय र भएको कारबाहीको विवरणः
- माथि लेखिएको व्यहोरा ठीक साँचो छ, झुट्टा व्यहोरा लेखेको ठहरे कानून बमोजिम सहुँला, बुझाउँला ।

उजूरीकर्ताको,-

दस्तखतः

मितिः

द्रष्टव्यः उजूरीकर्ताले नाम, थर, वतन गोप्य राख्न चाहेकोमा सो व्यहोरा उल्लेख गर्नु पर्नेछ ।

अनुसूची—२ (नियम ६ को उपनियम (१) सँग सम्बन्धित) सत्य निरुपण तथा मेलमिलाप आयोग

उजूरी दर्ता किताबको ढाँचा

दर्ता	मिति	उजूरीकर्ताको	मानव अधिकारको	आरोपित	घटनाको	कैफियत
नं.		नाम, थर,	गम्भीर उल्लङ्घन	व्यक्तिको	संक्षिप्त	
		वतन	भएको व्यक्तिको नाम	नाम थर,	विबरण	
			थर, वतन	वतन		
				13		
				5		
			\\\\\\\\\\\\\\\\\\\\\\\\\\\\\\\\\\\\\\			
			10			

(नियम ६ को उपनियम (१) सँग सम्बन्धित) दर्ता नं. सत्य निरुपण तथा मेलमिलाप आयोग

उजूरी दर्ताको निस्सा

विषयः उजूरी सम्बन्धमा ।

श्री	को मिति	को उजूरी प्राप्त	भई यस	आयोगको	दर्ता किताबमा	मिति
•••••	मा दर्ता गरिएकोले	ने यो निस्सा दिइएको	छ ।			

कार्यालयको छापः उजूरी दर्ता गर्ने कर्मचारीको,-

दस्तखतः

नामः

पदः

मितिः

आयोगको सम्पर्क नम्बरः

(नियम ११ को उपनियम (३) सँग सम्बन्धित) सत्य निरुपण तथा मेलमिलाप आयोग अनुसन्धान अधिकारी तोकिएको ढाँचा

श्री				
	l		6	
तपाईलाई देहा	यका विवरण भएको उ	उजूरीको छानबि	न पूरा गरी प्रतिवेदन	। पेश गर्नका लागि
आयोगको निर्णय अनु	सार अनुसन्धान अधिव	कारी तोकिएको	छ । आयोगको	प्रत्यक्ष रेखदेख र
नियन्त्रणमा रही छानबि	ानको कार्य पूरा गरी अ	गाफ्नो राय सहि	तको प्रतिवेदन	दिन भित्र आयोगमा
पेश गर्नु होला । उ त्त	o कार्य सम्पन्न गर्न तप	गाईलाई देहाय	बमोजिमको सहयोगी	कर्मचारी तोकिएको
छ ।				
<u>ऋ.सं.</u>	<u>दर्जा</u>	<u>नाम थ</u>	<u>गर</u>	
(9)			•••••	
(2)				
(3)			•••••	
(8)		•••••	•••••	
उजूरीकर्ताको नाम, थरः			सम्बन्धित अधिकृतव	हो ,-
उजूरी दर्ता नंः			दस्तखतः	
घटना भएको स्थानः			नाम, थरः	
कार्यालयको छापः			मितिः	

(नियम १५ को उपनियम (३) सँग सम्बन्धित)

सत्य निरुपण तथा मेलमिलाप आयोग

सत्य निरुपण तथा मेलमिलाप आयोगमा उपस्थित हुनको लागि दिइने सूचनाको ढाँचा

। व्यहोरा) उजूरीको छानबिन
मा दिनको बजे यस
होला । उपस्थित नभए कानून
अनुसन्धान अधिकारीको,-
दस्तखतः
नाम, थरः
मितिः

(नियम १९ को उपनियम (१) सँग सम्बन्धित)

सत्य निरुपण तथा मेलमिलाप आयोग

प्रवेश मुचलकाको ढाँचा

नं गाउँ/टोल बस्ने तपाई श्री को घर कम्पाउण्ड भित्र सशस्त्र द्वन्द्वको ऋममा भएका मानव अधिकारको गम्भीर उल्लङ्गन सम्बन्धी घटनासँग सम्बन्धित वस्तु,
द्वन्द्वको ऋममा भएका मानव अधिकारको गम्भीर उल्लङ्घन सम्बन्धी घटनासँग सम्बन्धित वस्तु,
लिखत वा प्रमाण फेला पर्न सक्ने सम्भावना भएकोले सत्य निरुपण तथा मेलमिलाप आयोगका हामी
देहायका व्यक्तिहरु छानबिनको सिलसिलामा खानतलासी गर्न खटी आएकोले खानतलासीको लागि सो
स्थानमा प्रवेश गर्नु अघि देहायका व्यक्तिबाट हाम्रो खानतलासी गराई सो को मुचुल्का तयार गरेका
छौं ।

तपसिल

खानतलासी गर्न प्रवेश गर्ने व्यक्तिहरूको जीउ खानतलासी लिने व्यक्तिको नाम, थर, ठेगाना (तीनपुस्ते सहित):—

- ٩.
- ₹.
- रोहबर:-
- १. घरधनी मालधनी वा निजको प्रतिनिधिः
- २. सम्भव भएसम्म स्थानीय व्यक्ति/जनप्रतिनिधिः
- ३. पीडित (सम्भव भएसम्म)ः
- मुचुल्का तयार गर्ने कर्मचारीहरूः

(नियम १९ को उपनियम (१) सँग सम्बन्धित)

सत्य निरुपण तथा मेलमिलाप आयोगबाट खडा गरेको खानतलासी तथा बरामदी मुचुल्काको ढाँचा

लिखितम् को नाति को छोरा छोरा
जिल्ला महानगरपालिका/उपमहानगरपालिका/नगरपालिका/
गाउँपालिका वडा नंबस्ने वर्ष कोस्थित घर स्थानमा कानून बमोजिम रीत पुर्याई
प्रवेश गरेका हामी देहायका व्यक्तिहरूले मिति मा खानतलासी गर्दा देहायका
स्थानहरूमा निम्न बमोजिमका वस्तु, लिखत वा प्रमाण फेला परेको र सो वस्तु, लिखत तथा प्रमाण
छानबिनको सिलसिलामा आयोगमा दाखिल गर्न लैजानु पर्ने हुँदा खानतलासी तथा बरामदी मुचुल्का
गरी दिनुहोस भनी सत्य निरुपण तथा मेलमिलाप आयोगबाट खटी आएका कर्मचारीले भन्दा हाम्रो
चित्त बुझ्यो । यसमा तपिसलमा लेखिएको व्यहोरा ठीक साँचो हो भनी लेखी लेखाई सम्बन्धित
कर्मचारी मार्फत् आयोगमा चढायौं ।
<u>तपसिल</u>
<u>ar avar</u>
खानतलासीमा फेला परेका वस्तु लिखत तथा प्रमाण र स्थानको विवरणः
٩.
۶.
बरामद गरी लगेका वस्तु, लिखत तथा प्रमाणहरूको विवरणः
9.
۶.
<u>रोहबरः</u>
(१) बरामद सामानको भरपाई बुझ्नेः

(२) स्थानीय प्रतिनिधि (भएसम्म):

(३) पीडक (सम्भव भएसम्म):

बरामद सामानको भरपाई तपाईलाई बुझाई माथि उल्लिखित उक्त बरामदी सामान लिई गएका छौं ।

मुचुल्का तयार गर्ने कर्मचारीहरूः

٩.

₹.

(नियम २५ को उपनियम (१) सँग सम्बन्धित)

छानबिन प्रतिवेदनको ढाँचा

	को मिति को निर्णय बमोजिम छानबिन गर्न मलाई तोकिएकोमा सो विषयम
છાનાવ	न गरी देहाय बमोजिमको प्रतिवेदन पेश गरेको छुः—
٩.	उजूरी सम्बन्धी विवरण
	(क) उजूरी दर्ता नम्बरः
	(ख) उजूरवालाको नाम, थर, ठेगानाः
	(ग) पीडितको नाम, थर, ठेगानाः
	(घ) पीडकको नाम, थर, ठेगानाः
२.	उजूरीको संक्षिप्त व्यहोराः—
₹.	सबुत प्रमाणः—
	(क) दसी प्रमाण तथा घटनासँग सम्बन्धित चीज वस्तुः
	(ख) साक्षीः
	देखे:
	(अ)
	(आ)
	सुन्नेः
	(अ)

(आ)

٧.	घटनासँग प्रमाण लाग्ने अरु चीज वस्तुः—
	(अ)
	(आ)

- ५. विस्तृत छानबिनबाट खुल्न आएको व्यहोराः
- ६. अनुसन्धान अधिकृतको रायः

कार्यालयको छापः

अनुसन्धान अधिकारीको,-

दस्तखतः

नाम, थरः

दर्जाः

मितिः

(नियम २५ को उपनियम (३) सँग सम्बन्धित)

स्थलगत निरीक्षण प्रतिवेदनको ढाँचा

- १. उजूरी दर्ता नम्बरः
- २. उजूरी दिने व्यक्तिको नाम र ठेगानाः
- ३. उजूरीको छोटकरी व्यहोराः
- ४. आरोपित व्यक्तिको नाम, थर, उमेर, वतनः
- ५. स्थलगत निरीक्षणबाट देखिन आएको अवस्थाः
- ६. थप अनुसन्धान गर्नु पर्ने भए के के कुरामा अनुसन्धान गर्नु पर्ने हो सो को विवरणः
- ७. उजूरीको व्यहोरा स्थापित हुन सक्ने आधारः
- ८. उत्खनन् गर्नु पर्ने भए सो को कारण र आधारः
- ९. घटनाको बारेमा थाहा पाउने कुनै व्यक्ति बुझ्नु पर्ने भए त्यस्ता व्यक्तिको नाम, थर र वतनः
- 90. कुनै कागजात वा सामानहरू बरामद गर्नु पर्ने भए के कहांँबाट बरामद गर्नु पर्ने हो सो को विवरणः
- ११. घटनासँग सम्बन्धित कुनै भौतिक सवुत प्रमाण सङ्कलन गर्न छुट भएको भए सो को विवरणः
- १२. अन्य केही भएः

	\sim \sim	\sim	_	~ ~
स्थलगत	निरक्षिण	प्रतिवेदन	पश	गनका—
	1 1 (1 71 1	XII () (• • •	,

दस्तखतः

नाम, थरः

मिति:

(नियम २७ को उपनियम (२) सँग सम्बन्धित) <u>सत्य निरुपण तथा मेलमिलाप आयोगमा मेलमिलापको लागि दिने निवेदनको ढाँचा</u>

विषयः-मेलिमलाप गराई पाऊँ ।

मैले / हामीले	सशस्त्र	द्वन्दको	क्रममा	घटेका	•••••		घटनाका	सम्बन्धमा
	सँग/	हामी बीच	मेलमिलाप	गर्न चाहे	कोले यो निव	दिएक	छ्र/छौं।	
						निवेदक	को,-	
						दस्तखत	·:	
						नाम, थर	•	
							त्रा पीडकको	• `
					U	थर र टे	ज्ञाना उल्लेर	ब गर्नु पर्ने।

मितिः

(नियम २७ को उपनियम (४) सँग सम्बन्धित) सत्य निरुपण तथा मेलमिलाप आयोग <u>मेलमिलापको निवेदन दर्ताको निस्सा</u>

विषय:— मेलमिलापक	निवेदन बारे ।
ले मिति	मा दिएको मेलमिलापको निवेदन प्राप्त भई यस
आयोगको दर्ता किताबमा मिति	मा दर्ता गरिएकोले यो निस्सा दिइएको छ ।
कार्यालयको छापः	निवेदन दर्ता गर्ने कर्मचारीको,-
दर्ता नं.:	दस्तखतः
	नाम, थरः
	पद:
	मिति:

(नियम २८ को उपनियम (३) सँग सम्बन्धित)

मेलमिलापको ढाँचा

सत्य निरुपण तथा मेलमिलाप आयोगबाट गराइएको

<u>मेलमिलाप</u>

अध्यक्ष श्री
सदस्य श्री
सदस्य श्री
सदस्य श्री
सदस्य श्री
उजूरी दर्ता नम्बरः
महानगरपालिका
⁄नगरपालिका∕गाउँपालिका वडा नम्बर बस्ने बर्ष को
उजूरीकर्ता जिल्ला
महानगरपालिका/उप महानगरपालिका/नगरपालिका/गाउँपालिका बडा नं बस्ने बर्ष को
पीडक
१. उजूरीको विषयः
२. मेलमिलापको व्यहोराः

पीडित/पीडितको पी	रेवारको,-			
नाम, थरः				
ठेगानाः				
पीडकको,-				
दस्तखतः				
नाम, थरः				
ठेगानाः			\mathcal{V}^{\mu}	
			3	
	••••••		•••••	•••••
सदस्य	सदस्य	सदस्य	सदस्य	अध्यक्ष
कार्यालयको छाप			मितिः	
काबालयका छाप			। मा त्तः	

(नियम ३३ को उपनियम (२) सँग सम्बन्धित) सुविधा तथा सहुलियतको लागि दिने निवेदनको ढाँचा

٩.	पीडितकोः		
	नाम, थरः		
	ठेगानाः		
	उमेरःपेशाः		,
	सम्पर्क फोन नं:	ईमेलः	
₹.	पीडितका परिवारका आश्रित सदस्यहरुः	- 2	
<u>ऋ.सं.</u>	<u>. नाता उम</u> े	<u>ोर</u>	शिक्षा
٩			
२		6	
३ र	सशस्त्र द्वन्दको ऋममा पीडित उपर भएको	मानव अधिकारको ग	म्भीर उल्लङ्घनको अपराधः
	घटनाको मितिः	•••	समयः
٧.	पीडितलाई पुगेको क्षतिको विवरणः		
ሂ.	शारीरिक क्षतिको विवरण (त्यसको असर उपलब्ध भएसम्मको प्रमाण):	हालसम्म पनि भए	सो कुरालाई पुष्टी गर्ने विवरण र
ξ.	शिक्षा/पेशा व्यवसाय/चल अचल सम्पत्तिम सँग उपलब्ध भएसम्मका सम्बन्धित प्रमाण	•	वरण हाल सम्मको स्थिति र से
9 .	हालसम्म पीडितले पाएको राहतको विवर पाएको हो सो खुलाउने):	ण (हालसम्म के क	ञ्स्तो सुविधा, सहुलियत, क्षतिपूर्ति
ζ.	पीडितले खोजेको क्षतिपूर्ति, सुविधा, सहुलिय	ातः	

www. lawcommission.gov.np

۲.	पाडकका विवरणः
	नाम, थरः
	ठेगानाः
	सम्पर्क फोन नं.:
	पेशाः
माथि	लेखिएको व्यहोरा ठीक साँचो छ झुट्टा ठहरेमा कानून बमोजिम सहुँला बुझाउँला ।
	पीडितको,-
	दस्तखतः
	मितिः

(नियम ३५ को उपनियम (१) सँग सम्बन्धित) क्षमादानको लागि दिने निवेदनको ढाँचा

गीडितको नाम, थर, वतनः	
गीडकको नाम, थर, वतनः	
घटना घटेको स्थान, मिति, समय र घटनाको संक्षिप्त व्यहोराः	
उपरोक्त घटनासँग सम्बन्धित अपराधमा आयोगबाट मलाई	हें दोषी देखाईएको हुँदा सो अपराधबाट
अमादान पाउन देहायको विवरण खुलाई निवेदन गरेको छु	
१. निवेदन दिनु अघि सशस्त्र द्वन्दको ऋममा आफूब	ाट भएका काम कारबाहीको सन्दर्भमा
आफूलाई थाहा भएसम्मको सत्य तथ्य विवरण अ	ायोग समक्ष पूर्ण रुपमा प्रकट गरी सो
विवरण आयोगमा अभिलेखन गराएको छु ।	
२. सशस्त्र द्वन्दको क्रममा आफूबाट भएको मानव अधि स्वीकार गरेको छु ।	प्रेकारको गम्भीर उल्लङ्घन सम्बन्धी कुरा
 त्यस्तो कार्यबाट आफूलाई पश्चाताप भएको स्वीकार बुझ्दो ढङ्गले क्षमायाचना गर्न मञ्जूर गर्दछ । 	गरी आयोग समक्ष पीडित पक्षलाई चित्त
४. भविष्यमा त्यस्तो किसिमको कुनै कार्य नगर्ने प्रतिज्ञा	गर्दछु ।
माथि लेखिएको व्यहोरा ठीक साँचो हो । झुठ्ठा ठहरे कानून	बमोजिम सहुँला वुझाउँला ।
	निवेदकको,-
	दस्तखतः

मितिः

(नियम ३६ को उपनियम (१) सँग सम्बन्धित)

सत्य निरुपण तथा मेलमिलाप आयोग

सत्य निरुपण तथा मेलमिलाप आयोगबाट भएको क्षमादानको सिफारिसको ढाँचा

श्री नेपाल सरकार,

सिंहदरवार ।

विषयः क्षमादानको लागि सिफारिस गरिएको सम्बन्धमा

सशस्त्र द्वन्द्वको ऋममा मानव अधिकारको गम्भीर उल्लङ्घन भएको विषयमा देहायको पीडकले आफूबाट मानव अधिकारको गम्भीर उल्लङ्घन भएको कुरा स्वीकार गरी सो कार्यको पश्चाताप गर्दे यस आयोग समक्ष पीडितसँग चित्त बुझ्दो ढंगले क्षमा याचना गर्न मन्जुर गरेको र भविष्यमा पुनः त्यस्तो किसिमको कुनै कार्य नगर्ने प्रतिज्ञा सिहतको प्रतिबद्धता गरेको तथा सो पीडकलाई क्षमादान दिन पीडितको पूर्ण सहमति र स्वतन्त्र मन्जुरी समेत रहेको एवं पीडकलाई क्षमादान गर्न उपयुक्त देखिएकोले यस आयोगको मिति को निर्णय अनुसार निज पीडकलाई क्षमादान दिन सिफारिस गरिएको छ ।

विवरणः

- १. निवेदकको.
 - (क) नाम, थरः
 - (ख) उमेरः
 - (ग) ठेगानाः
- २. पीडितको,
 - (क) नाम, थरः
 - (ख) उमेरः
 - (ग) ठेगानाः

- ३. घटनाको संक्षिप्त विवरणः
- ४. पीडितलाई पुगेको क्षतिको विवरणः
- ५. क्षमादानको सिफारिस गर्नु पर्ने कारणः

सचिवको दस्तदखत

मितिः

अनुसुची-१६

(नियम ३७ को उपनियम (२) सँग सम्बन्धित)

सत्य निरुपण तथा मेलमिलाप आयोग

सत्य निरुपण तथा मेलमिलाप आयोगको निर्णय सम्बन्धी जानकारीको ढाँचा

उजूरी दर्ता नम्बरः

उजूरीकर्ताको नाम, थर, वतन (गोप्य राख्नु पर्नेमा साङ्केतिक नाम राख्ने):

विषय:-

सशस्त्र द्वन्द्वको क्रममा मानव अधिकारको गम्भीर उल्लङ्घन भएको विषयमा परेको उल्लिखित उजूरीको सम्बन्धमा यस आयोगबाट छानबिन गर्दा उक्त उजूरी तामेलीमा राख्ने । पीडकलाई कारबाहीको लागि सिफारिस गर्ने । क्षमादानको लागि सिफारिस गर्ने गरी मिति मा निर्णय भएकोले जानकारीको लागि अनुरोध छ । निर्णयको प्रतिलिपी यसैसाथ संलग्न छ । कार्यालयको छापः—

जानकारी दिने अधिकृतको,-

दस्तखतः

नाम, थरः

पद:

मिति:

(नियम ४२ को उपनियम (१) सँग सम्बन्धित)

पीडित परिचयपत्रको ढाँचा

सत्य निरुपण तथा मेलमित	ताप आयोग, नेपाल 🔂 🚃 📉	
पीडित परिच	यपत्र तस्वीर	
परिचयपत्र नंः		
नाम थरः		
ठेगानाः प्रदेश, जिल्ला, पालिका,		
वडा नं, टोल		
नागरिकता नं./अन्य परिचयपत्र नं		
नाबालकको हकमा नाबालक परिचयपत्र नं.		
पीडित बाहेक परिवारको अन्य सदस्य भए पीडितसँगको निजको नाता सम्बन्धः		
मानव अधिकारको गम्भीर उल्लङ्गन भएको घटना र मितिः		
(द्रष्टव्यः पीडितको घटनाको व्यहोरा उल्लेख गर्न नचाहेमा घटनाको मितिमात्र उल्लेख गर्नु पर्नेछ ।)		
परिचयपत्र प्राप्त गर्नेको दस्तखत	परिचयपत्र जारी गर्नेको दस्तखतः	
	नाम थरः	
	नाम थरः पदः	
कार्यालयको छाप	•	
कार्यालयको छाप <u>Victim Identit</u>	पदः मितिः	
·	पदः मितिः	
<u>Victim Identit</u>	पदः मितिः	
Victim Identity Identity Card No.:	पदः मितिः <mark>y Card</mark>	
Victim Identity Identity Card No.: Name:	पदः मितिः y Card District,	
Victim Identity Identity Card No.: Name: Address: Province,	पदः मितिः <mark>y Card</mark> District, , Tole	
Victim Identity Identity Card No.: Name: Address:	पदः मितिः y Card District, , Tole	

[🗸] मिति २०७७।०९।२७ को नेपाल राजपत्रमा प्रकाशित सूचनाद्वारा संशोधित ।